

जनपद जौनपुर में जन सुविधा केन्द्र (सीएससी त्रिवेणी) की कार्यशाला

सीएससी त्रिवेणी जन सेवा केन्द्र की एक दिवसीय कार्यशाला दिनांक 03-06-2015 को कलेक्ट्रेट प्रेक्षागृह जौनपुर में जिलाधिकारी श्री भानु चन्द्र गोस्वामी की अध्यक्षता में सम्पन्न हुआ। कार्यशाला का शुभारम्भ जिला सूचना-विज्ञान अधिकारी श्री उमाशंकर वर्मा के स्वागत सम्बोधन से प्रारम्भ हुआ। कार्यशाला में सीएससी त्रिवेणी जन सेवा केन्द्र की उत्तर प्रदेश की राज्य स्तरीय टीम के सदस्य श्री निर्मल कुमार, श्री मनदीप, श्री सिद्धार्थ आदि ने सीएससी त्रिवेणी जन सेवा केन्द्र के संचालन एवं उससे जुड़ी समस्त सेवाओं के बारे में सीएससी त्रिवेणी जन सेवा केन्द्र संचालकों (वीएलईओ) को जानकारी एवं प्रशिक्षण दिया गया।









सीएससी संचालकों को किया गया प्रशिक्षित

जौनपुर | निज संवाददाता

गांवों में कामन सर्विस सेंटर (सीएससी) स्थापित करने की प्रक्रिया तीव्र गति से चल रही है। प्रथम चरण में चयनित करीब दो सौ सीएससी संचालकों को बुधवार को कलकट्टे स्थित प्रेक्षागृह में कार्यशाला के माध्यम से ट्रेनिंग दी गई। लखनऊ से आए विभागीय विशेषज्ञों ने सेंटर चलाने की प्रक्रिया सम्बंधी विस्तृत जानकारी दी गई।

केंद्र सरकार ने पैन कार्ड, आधार कार्ड, पासपोर्ट सहित अन्य सरकारी कागजातों को उनके गांव में ही बनाए जाने की व्यवस्था शुरू की है। देखरेख व संचालन का जिम्मा एनआईसी को दिया गया है। सेंटर खोलने के लिए गांव के लोगों से आवेदन मांगा गया है।

ट्रेनर अश्वनीश कुमार सिंह ने कहा कि

कार्यशाला

- लखनऊ से आये विशेषज्ञों ने दी सेंटर चलाने की जानकारी
- प्रत्येक गांव में होगा एक कॉमन सर्विस सेंटर

इसमें एक पोर्टल पर अधिकतर सेवाएं मुहैया करायी जाएंगी। गांव के लोगों को जागरूक करना होगा कि अब उन्हें आधार, पैन कार्ड, रेल टिकट, रिचार्ज, ट्रिपल सी व अन्य कामों के लिए शहर व दलालों के पास जाने की आवश्यकता नहीं है।

जिला सूचना विज्ञान अधिकारी उमाशंकर वर्मा ने कहा कि किसी समस्या के लिए हेल्पलाइन नम्बर पर सम्पर्क कर सकते हैं। शीघ्र ही जिले में भी ये हेल्प डेस्क खोले जाएंगे। आय, निवास व



प्रेक्षागृह में बुधवार को आयोजित प्रशिक्षण में हिस्सा लेते सीएससी के संचालक।

जाति प्रमाण पत्र बनाने की व्यवस्था भी यहीं होगी। प्रशिक्षण में संचालकों को वीडिओ के माध्यम से स्टेप-टू-स्टेप समझाया गया। प्रशिक्षण में मंदीप सिंह,

सिद्धार्थ सिंह, निर्मल कुमार, शशि शंकर शुक्ला, कमलेश अग्रहरि, विपिन सहित अन्य रहे। ई डिस्ट्रिक मैनेजर प्रतीक उपाध्याय ने आभार जताया।